

Лекц, доклад хальмг келәр кегднә

Черноземельск района партийн организац цәәлгъврин кōдлмшиг Хар-газрт малар үвлзджәсн улсин дунд му бишәр кев. Тер сән кōдлмшән улм цааранднь батлхин тōлә агитатормудин болн эклц парти-организацсин сегләтрмүдин кустовой семинармуд кегдв.

Иим семинармуд „Черноземельский“ совхозд, Черноземельск МЖС-т, Прудовый МЖС-т кегдв. Эн семинармудт СССР-н Деед Советин сессийин шиидврмүдиг, КПСС-н ЦК-н Пленумсин шиидврмүдиг олн-әмтнд цәәлгъдж өгхин туск, хаврин тәрәнә кōдлмшин болн өвснә хадлгъна цагт цәәлгъвр

ягъдж делгрүлхиг заадж сургъмдж өггдв. Олн дунд партийн кōдлмшиг сәәнәр, өргнәр цәәлгъвр келгъиг шунмгъагъар гардцхасн эклц парторганиза-цин сегләтрмүд үүрмүд Н. Таш-лыкков, С. Босхомджиев, В. Зар-винов эврәннь дамшлт келдж өгв.

Хальмг келәр лекц, доклад болн цәәлгъврин кōдлмш кец-хәдг үүрмүд У. Чимидов, Б. Эрендженов, Б. Шуграев, Л. Санджиев, Д. Гаряев болн нань чигн үүрмүдин сән экл-циг семинармудт темдггдж келцхäv.

С. ГАРЯЕВ.